

قانون وانصاف کمیشن آف پاکستان

ماحت عدالتوں کا دائرہ اختیار

ملک میں صوبائی سطح پر عدالت عالیہ (High Court) کے ماتحت دو طرح کی عدالتیں قائم ہیں، دیوانی

عدالتیں اور فوجداری عدالتیں

۱۔ دیوانی عدالتیں

سول کورٹ آرڈیننس مجریہ ۱۹۶۲ء (Civil Court Ordinance 1962) کے تحت دیوانی مقدمات کی سماعت کیلئے مندرجہ ذیل عدالتوں کا قیام عمل میں لایا گیا ہے۔

(۱) ڈسٹرکٹ جج کی عدالت

(۲) ایڈیشنل ڈسٹرکٹ جج کی عدالت

(۳) سول جج کی عدالت بشمول، سول جج درجہ اول، سول جج درجہ دوم اور سول جج درجہ سوم

ضابطہ دیوانی مجریہ ۱۹۶۸ء کی دفعہ ۹ کے تحت دیوانی عدالتوں کو ان تمام مقدمات کی سماعت کا اختیار ہے جن کا تعلق دیوانی تنازعات (suits of civil nature) سے ہو سوائے ان مقدمات کے جن کی سماعت کا اختیار کسی دوسرے قانون کے تحت دیوانی عدالت کو حاصل نہ ہو۔

دیوانی عدالتوں کے اختیار سماعت درج ذیل ہیں۔

(۱) علاقائی اختیارات سماعت (territorial jurisdiction)

(۲) مالیاتی اختیار سماعت (pecuniary jurisdiction)

علاقائی اختیار سماعت (territorial jurisdiction) سول کورٹ آرڈیننس کی دفعہ ۱(۲) کے تحت سول

جج کا اختیار سماعت اگر عدالت عالیہ نے کوئی تصریح نہ کی ہو تو پورے ضلع کی حد تک ہوتا ہے۔ ایسا کوئی بھی مقدمہ جو

کسی منقولہ یا غیر منقولہ جائیداد کے قانونی حق کے حصول کے بارے میں ہو۔ مثلاً تقسیم جائیداد (partition)، جائیداد

کے فروخت، بیلام، فق الرهن یا اس پر کسی بار کے ہٹانے، جائیداد کے بارے میں کوئی تصفیہ کرنے (deter-

mination of any other right، ادا سنگی، تلافی نقصان (compensation)، تکمیل معاہدہ بیع، حقوق آسائش

(easement rights)، رقم کے لین دین، حصول قبضہ، منسوخی غیر قانونی معاہدہ جات، یا اس سے متعلق دیگر تنازعات

یا مقدمات اس عدالت میں دائر کئے جاسکتے ہیں۔ جس کے دائرہ اختیار سماعت میں وہ اراضی واقع ہو یا جہاں بناء دعویٰ

(cause of action) پیدا ہوئی ہو یا جہاں جزوی یا کلی طور پر سرزد ہوئی ہو۔ اسی طرح غیر منقولہ جائیداد کی داری سے

متعلق مقدمات بھی اسی عدالت کے دائرہ اختیار سماعت میں آئیں گے جس کے عدالت کے حدود اختیار سماعت کے اندر وہ

مختلف عدالتوں کے دائرہ سماعت میں آنے والے مقدمات ایسی جائیداد سے متعلق کوئی

مقدمہ جو روپا رو سے زائد عدالتوں کے اختیار سماعت میں آتا ہو اور اس امر کے بارے میں صورتحال واضح نہ ہو یا غیر یقینی ہو کہ یہ مقدمہ کس عدالت میں دائر کیا جاسکتا ہے تو ایسی صورت میں کسی بھی عدالت کو اختیار سماعت ہوگا جس کے دائرہ اختیار میں جائیداد جزوی یا کلی واقع ہو۔ اسی طرح اگر کسی عدالت کے دائرہ اختیار کی حدود میں کسی غیر منقولہ جائیداد کو نقصان پہنچا ہو اور مدعا علیہ (defendent) کسی دوسری عدالت کے حدود اختیار میں رہائش پذیر ہو یا کاروبار کرنا ہو تو مدعی (plaintiff) کو اختیار ہے کہ وہ اپنی مرضی کے مطابق دونوں عدالتوں میں سے جس عدالت میں چاہے مقدمہ دائر کر سکتا ہے۔ اس کے علاوہ اگر مدعا علیہم میں سے کوئی مدعا الیہ یا اگر مدعا علیہم ایک سے زائد ہوں تو ان میں سے کوئی اس جگہ جہاں وہ کاروبار کرنا ہو یا رہائش پذیر ہو، مقدمہ دائر کر سکتا ہے۔

مالیاتی اختیارات (pecuniary jurisdiction) کسی بھی سول جج کے مالیاتی اختیارات کی درجہ بندی اس

صوبہ کی ہائی کورٹ کرتی ہے۔ جو سول کورٹ آرڈیننس مجریہ ۱۹۶۲ء (Civil Court Ordinance 1962) کی دفعہ ۹ کے تحت ہوتی ہے۔ جبکہ صوبہ بلوچستان میں عدالت قاضی کی مالیاتی اختیارات کا تعین دستور العمل دیوانی قلات (Dastur-ul-Amal Diwani Kalat) کے متعلقہ قوانین کے ذریعے ہوتا ہے۔ اسی طرح بلوچستان میں مجلس شوریٰ کی عدالت کا تعین سول مقدمات مجریہ ۱۹۷۶ء (Baluchistan Civil disputes Regulation 1976) کے تحت ہوتا ہے۔ صوبہ میں قائم دیوانی عدالتوں کا مالیاتی اختیار سماعت درج ذیل ہے۔:-

۱۔ صوبہ سرحد

سول جج درجہ اول	لامحدود
سول جج درجہ دوم	پچاس ہزار روپے
سول جج درجہ سوم	بیس ہزار روپے

۲۔ صوبہ پنجاب

سول جج درجہ اول	لامحدود
سول جج درجہ دوم	پانچ لاکھ روپے
سول جج درجہ سوم	ایک لاکھ روپے

۳۔ صوبہ بلوچستان

سول جج درجہ اول	لامحدود
سول جج درجہ دوم	پندرہ ہزار روپے
سول جج درجہ سوم	پانچ ہزار روپے

علاقہ قاضی عدالت (دستور العمل دیوانی قلات) لامحدود

علاقہ قاضی عدالت شمالی علاقہ جات (Tribal area) پچاس ہزار روپے

مجلس شوریٰ شمالی علاقہ جات (Tribal area) پچاس ہزار روپے مالیت سے اوپر

۳۔ صوبہ سندھ

سول جج درجہ اول (ماسوائے کراچی) لامحدود

سول جج درجہ اول کراچی تیس لاکھ روپے

سول جج درجہ دوم ایک لاکھ روپے

سول جج درجہ سوم پچاس ہزار روپے

ضلع جج کی سماعت ابتدائی اور اپیل کا اختیار (Original and Appellate Jurisdiction)

دستور کے آرٹیکل ۱۹۳ (۳) کے تحت "ضلع جج" (District Judge) سے مراد ابتدائی اختیار سماعت کے حامل

اعلیٰ دیوانی عدالت ہے۔ ہر صوبہ کی ضلع جج کی ابتدائی اور اپیل کی سماعت کا دائرہ اختیار سول کورٹس آرڈیننس مجریہ

۱۹۲۲ء کے تحت متعین ہے۔ ضلع جج کو کلی اختیار ہے کہ وہ قابل انتقال دستاویزات (negoatiabe instruments) کی

دعویٰ جات کی سماعت بطور ابتدائی عدالت کر سکتی ہے اور اس ضمن میں چاروں صوبوں میں صوبہ سرحد، پنجاب، سندھ اور

بلوچستان میں ان کے مالیاتی اختیارات (pecuniary jurisdiction) لامحدود ہیں جبکہ کراچی میں ابتدائی سماعت اختیار

صرف تیس لاکھ روپے تک محدود ہے اس کے علاوہ ضلع جج کو اپیل کی سماعت کا اختیار حاصل ہے جو صوبہ سرحد میں پانچ لاکھ

روپے، صوبہ پنجاب میں دو لاکھ روپے، صوبہ بلوچستان میں پانچ لاکھ روپے جبکہ صوبہ سندھ میں لامحدود اور کراچی میں تیس

لاکھ روپے تک ہے۔ اس سے زائد مالیت کے دعویٰ جات کی اپیل عدالت عالیہ میں دائر کی جاتی ہے۔

۲۔ فوجداری عدالتیں

ضابطہ فوجداری مجریہ ۱۸۹۸ء (Criminal Procedure Code) کے تحت دو قسم کی عدالتیں قائم ہیں۔

(۱) سیشن کی عدالت، جن میں سیشن جج، ایڈیشنل سیشن جج کی عدالتیں شامل ہیں۔

(۲) مجسٹریٹ (Magistrate) کی عدالت، جن میں مجسٹریٹ درجہ اول، درجہ دوم اور درجہ سوم اور

خصوصی مجسٹریٹ (Special Magistrate) شامل ہیں۔

مجسٹریٹ کی عدالت مندرجہ ذیل سزا کے احکامات صادر کر سکتی ہے

مجسٹریٹ درجہ اول:- زیادہ سے زیادہ تین سال قید یا قید تنہائی (solitary confinement) جو قانون کے

تحت لاگو ہو اور پندرہ ہزار روپیہ تک جرمانہ کی سزا کے علاوہ ارش (ursh) یعنی ایسا معاوضہ یا ہرجانہ جو کہ مجرم یا اس

کے اقربا، ضرر رسیدہ شخص کو ادا کرنا ہے، ضمان (daman)، یعنی ایسا معاوضہ یا ہرجانہ جو کہ عدالت کسی مجرم پر عائد کرتی ہے جو اس ضرر رسیدہ شخص کو ادا کیا جائے گا جو ایش کا حقدار نہ بننا ہو، کی سزا دے سکتی ہے۔

مجسٹریٹ درجہ دوم:- زیادہ سے زیادہ ایک سال یا ایسی قید تنہائی (solitary confinement) جو ٹانوں ٹالا گوا ہو یا پانچ ہزار روپیہ جرمانہ کی سزا دے سکتی ہے۔

مجسٹریٹ درجہ سوم:- ایک ماہ قید یا ایسی قید تنہائی (solitary confinement) جو ٹانوں ٹالا گوا ہو اور ایک ہزار روپیہ جرمانہ کی سزا اس کے علاوہ مجسٹریٹ کو یہ اختیار بھی حاصل ہے کہ وہ دم ادائیگی جرمانہ سزائے قید میں اضافہ کر سکتا ہے۔

سیشن جج یا ایڈیشنل سیشن جج کے اختیارات سزا

(۱)۔ سیشن جج کی عدالت، کوئی بھی ایسا حکم یا سزا جو ٹانوں ٹالا جائز ہو، کا حکم صادر کر سکتی ہے لیکن اگر وہ سزائے موت کا حکم ہو تو ایسے حکم پر عملدرآمد ہائی کورٹ کی منظوری سے ہی کیا جاسکتا ہے۔

نوع مجرموں کی صورت میں اختیار سماعت کسی بھی سیشن جج یا مجسٹریٹ درجہ اول کو نوع عمر ملزمان

سے متعلق آرڈیننس جو کینائل جنٹس سٹم مجریہ ۲۰۰۰ (Juvenile Justice Sytem Ordinance 2000) کے تحت اٹھارہ سال سے کم عمر کے بچوں سے متعلق مقدمات کی سماعت کا کلی (exclusive) اختیار دیا گیا ہے۔

مختلف جرائم صورت میں سزا کا اختیار جب کسی شخص پر دو یا دو سے زیادہ جرم ثابت ہو جائیں تو عدالت ان جرائم کی نوعیت کے اعتبار سے مختلف سزائیں تجویز کرنے کا اختیار رکھتی ہے۔

مزید معلومات کیلئے حسب ذیل پتے پر رابطہ کیا جاسکتا ہے۔

ریسرچ آفیسر - II

قانون و انصاف کمیشن آف پاکستان

فون نمبر 9220483 , 051-9209412

فیکس نمبر 051-9214416

ای میل: ljcp@ljcp.gov.pk